

3. വർക്കിംഗ് വിമൻസ് ഹോസ്റ്റൽ പദ്ധതികൾ

- (a) തിരുവനന്തപുരത്ത് NCC നഗർ
- (b) എറണാകുളത്ത് ഇടപ്പള്ളി
- (c) തൃശ്ശൂരിൽ ചാലക്കുടി, മുളംകുന്നത്തുകാവ്

4. ഗൃഹശ്രീ ഭവന പദ്ധതി (എല്ലാ ജില്ലകളിലും)

(സി) ഈ സർക്കാരിന്റെ കാലത്ത് ഭവന നിർമ്മാണ ബോർഡ് പണിത വീടുകളുടേയും വിതരണം ചെയ്ത വീടുകളുടേയും ജില്ല തിരിച്ചുള്ള വിവരങ്ങൾ അനുബന്ധമായി ചേർക്കുന്നു.*

ഭവന നിർമ്മാണ ബോർഡ് വായ്പകൾ

277 (588) ശ്രീ. കെ. കുഞ്ഞമ്മത് മാസ്റ്റർ : താഴെ കാണുന്ന ചോദ്യങ്ങൾക്ക് ധനകാര്യവും നിയമവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ :

(എ) ഭവനനിർമ്മാണ ബോർഡ് ഹഡ്കോക്ക് എത്ര കോടി രൂപ കൊടുത്തുതീർക്കാനുണ്ട് ;

(ബി) ബോർഡ് ഇപ്പോൾ ഭവനവായ്പ നൽകുന്നുണ്ടോ എന്നും ഉണ്ടെങ്കിൽ പലിശ എത്ര ശതമാനമാണെന്നും പലിശ കണക്കാക്കുന്നത് എങ്ങനെയാണെന്നും വ്യക്തമാക്കുമോ ;

(സി) ബോർഡ് ഏതൊക്കെ വായ്പകളാണ് എടുത്തിട്ടുള്ളതെന്നും എത്ര കോടി രൂപ പിരിഞ്ഞുകിട്ടാനുണ്ടെന്നും വ്യക്തമാക്കുമോ ;

(ഡി) എം.ഐ.ജി. വിഭാഗത്തിൽപ്പെട്ടവരുടെ വായ്പയുടെ പിഴ പലിശയും മടക്ക പലിശയും പൂർണ്ണമായും ഒഴിവാക്കാൻ നടപടി സ്വീകരിക്കുമോ ?

ഉത്തരം

(എ) ഭവന നിർമ്മാണ ബോർഡ് 31-5-2013-ലെ കണക്കനുസരിച്ച് ഹഡ്കോയ്ക്ക് 257.84 കോടി രൂപ കൊടുത്തു തീർക്കാനുണ്ട്.

(ബി) ബോർഡ് ഇപ്പോൾ ഭവന വായ്പ നൽകുന്നില്ല.

(സി) 20-5-2009-ലെ സ.ഉ.(എംഎസ്.) നമ്പർ21/2009/ഭവനം. ഉത്തരവ് പ്രകാരം താഴെപ്പറയുന്ന വായ്പകൾ എടുത്തിട്ടുള്ളിയിട്ടുണ്ട്.

- (a) EWS അർബൻ
- (b) കുടികിടപ്പുകാർക്കുള്ള ഭവന പദ്ധതി
- (c) ഹഡ്കോ 80 പദ്ധതി

* ലൈബ്രറിയിൽ വച്ചിട്ടുണ്ട്.

- (d) സന്നദ്ധസംഘടനകളുടെ സഹായത്തോടെ നടപ്പിലാക്കിയ പദ്ധതി (SASH)
- (e) 1984-ലെ പ്രളയദുരിതാശ്വാസ പദ്ധതി
- (f) പുനരധിവാസ ഭവന നിർമ്മാണ പദ്ധതി 3-ഉം 4-ഉം ഘട്ടങ്ങൾ
- (g) രാജീവ് ദശലക്ഷപാർപ്പിട പദ്ധതി (1992-1995)
- (h) കൈരളി ഭവന നിർമ്മാണ പദ്ധതി
- (i) GIC ഭവന പദ്ധതി
- (j) ബീഡി തൊഴിലാളികൾക്കുള്ള ഭവനപദ്ധതി (1990)
- (k) കൈത്തറി നെയ്ത്ത് തൊഴിലാളികൾക്കുള്ള പദ്ധതി (1991)
- (l) കേരള ചെത്ത് തൊഴിലാളി ക്ഷേമ ഭവനപദ്ധതി (1979-80)
- (m) രാജീവ് ദശലക്ഷ ഹൗസിംഗ് കോംപ്ലക്സ് പാർപ്പിട പദ്ധതി (1991-92)
- (n) അറ്റകുറ്റപ്പണികൾ തീർത്ത് വീട് വാസയോഗ്യമാക്കുന്ന പദ്ധതി (1987-96)
- (o) കളക്ടർമാർ മുഖേന നടപ്പിലാക്കിയ പ്രളയ ദുരിതാശ്വാസ പദ്ധതി.

31-5-2013-ലെ കണക്ക് പ്രകാരം 272.94 കോടി രൂപ ബോർഡിന് പിരിഞ്ഞു കിട്ടാനുണ്ട്. ദുർബല വിഭാഗത്തിൽപ്പെട്ട മൈത്രി ഭവന പദ്ധതിയിലെ കുടിശ്ശികക്കാരായ 38,384 പേരുടെ 137.94 കോടി രൂപയും അർഹരായവർക്ക് വിവിധ സർക്കാർ ഉത്തരവുകൾ പ്രകാരം 59.84 ലക്ഷം രൂപയും എഴുതിത്തള്ളിയിട്ടുണ്ട്.

(ഡി) ഇപ്പോൾ പരിഗണനയിലില്ല.

പൊതുമേഖലാ സ്ഥാപനങ്ങൾക്ക് റേറ്റിംഗ് ഘടന

278 (589) ശ്രീ. തോമ്പിൽ രാമകൃഷ്ണൻ :

ശ്രീ. ടി. എൻ. പ്രതാപൻ :

ശ്രീ. വി. ഡി. സതീശൻ :

ശ്രീ. പാലോട് രവി :

താഴെ കാണുന്ന ചോദ്യങ്ങൾക്ക് വ്യവസായവും വിവരസാങ്കേതികവും വകുപ്പുമന്ത്രി സദയം മറുപടി നൽകുമോ :

(എ) പൊതുമേഖലാ സ്ഥാപനങ്ങളുടെ പ്രവർത്തനമികവ് വിലയിരുത്താൻ റേറ്റിംഗ് ഘടന നടപ്പിലാക്കുന്നകാര്യം പരിഗണനയിലുണ്ടോ :

(ബി) ഇതിന്റെ ഉദ്ദേശ്യലക്ഷ്യങ്ങളും പ്രവർത്തനരീതിയും എന്തൊക്കെയാണ് :